

વિવિધ. ૧૧૭ ૧૧૮ ૧૧૯ ૧૨૦ ૧૨૧ ૧૨૨ ૧૨૩-૪૫૧
સત્યચયની વિકટર
અંત

જનક માધવી



ગુજરાત વિદ્યાપીઠ ગ્રંથાલય

[ગુજરાતી કૉપીરાખિદ વિભાગ]

અનુક્રમાંક ૭૦૪૬ વાર્ષિક

પુસ્તકનું નામ સ્વામીવચન પિડ૨૨

વિષય ૬-૧૩૨૧

સત્ય વંચની વિંક્ટર

અને

જાદુઈ માછલી.

પ્રકાશકો/

વીરબલ હરિગુબરામ મહેતા.

એસ. ટી. સી.

અને

ક્યાશંકર ભાઈશંકર શુક્લ.

બાલસાહિત્ય પ્રકાશ મંદિર,

સોનીફળીઆ—મુરત.

દ્વિતીયાવૃત્તિ.

સંવત્ ૧૯૭૩

ષ. સ. ૧૯૧૭

મૂલ્ય આનો એક.

“સત્ય વચની વિકર” આ બાલવાર્તાવલિનો ચોથો અંક છે. એ વાર્તા કાદમ્બરીના સુપ્રસિદ્ધ બાષાંતરકાર સાંક્ષર શ્રીયુત જગનનાથ હરિલાલ પંડ્યાને હાથે લખાએલી છે. અનેક વ્યવસાય-માથી અવકાશ શોધી બાલસાહિત્યના વિકાસમાં આવે. અમૂલ્ય આશ્રય આપી એમણે મારાપર મહાન ઉપકાર કર્યો છે. એવોજ ઉપકાર મારા મિત્ર રા. કલ્યાણજી વિ. મહેતાએ “જદુઈ માછંલી” લખીને કર્યો છે.

વી. હ. મહેતા.

દ્વિતીયાવૃત્તિની પ્રસ્તાવના.

આ આવૃત્તિમાં કંઈ મહત્વનો ફેરફાર કરવામાં આવ્યો નથી. જોડણી રીવીઝન કમિટિના નિયમેને અનુસરતી રાખવામાં આવી છે.

‘બાલસાહિત્ય પ્રકાશ મંદિર’
સોનીફળીઆ.-ચુરત.
તા. ૨૦-૮-૧૭.

પ્રકાશકો.

તા. ક. મોંઘવારીને લીધે કાગળ હલકા વાપરવા પડ્યા છે તે તે દરગુજર થશે એવી આશા છે.

પ્રકાશકો.

સત્ય વચની વિક્ટર.

(અનુવાદક-રા. જગનલાલ હરીલાલ પંડ્યા બી. એ.)

તે હતો તો માત્ર સોળ વર્ષનો છોકરો, પણ તેને અંદકની ગોળીથી વીંધી નાંખવાનો હુકમ થયો હતો.

જે બળવાખોરોની ટોળીમાં તે જોડાયો હતો, તેની હાર થઈ હતી, અને દશેક જણની સાથે તેને પકડવામાં આવ્યો હતો.

તેનો દેખાવ કંઈક મોહક હતો. બાળકની કે-મળતા તેના ચહેરા ઉપર છવાઈ રહી હતી; અને પોતાનો આવી રીતે સત્વર અંત આવવાનો છે તે વાત જાણવા છતાં, મોતની આણી ઉપર આવ્યા છતાં, હજી એ શાન્ત ચિત્તે, દૃઢતાથી સર્વ જોયાં કરતો હતો. તેથી એને શિક્ષા કરનાર અમલદારના મનમાં કંઈક ઇશ્વરી પ્રેરણા એવી થઈ કે એના બીજા સોબતીઓને દેહાન્તદંડની શિક્ષા થઈ રહેતાં સુધી એને પાસેના કેદખાનામાં પુરી રાખવો.

દેખાતું હતું તો એમજ, કે એ પોતાના ભાવિને નિશ્ચિંતપણે શરણ થયો હતો. એની મોટી મોટી આંખો, એનો ગોરો ગળડૂ સરખો પણ ફીફકો પડેલો ચહેરો,

કાંઈ ચિંતા કે લાગણી એના દિલમાં થતી હોય એમ જણાવતાં નહોતાં. કેમ જાણે બાળકજ હોય, અને મૃત્યુ શું છે તે સમજતોજ ન હોય ! પોતાની આસપાસ જે કંઈ બનતું હતું તે, કેવળ નિરપૃહ રહીને પોતાને કેમ જાણે તેની સાથે લાગતું વળગતું ન હોય એમ એ ટગરટગર જોયાં કરતો હતો. એના સોબતીઓના પ્રાણુ ગોળી બહારથી લેવાયા તેના ધડાકા જરાએ ભડક્યા કે ગભરાયા વિના એ સાંભળ્યા કરતો હતો. એના મ્હોં ઉપર એક કરચલી સરખી પણ દેખાતી ન હતી. ભયની નિશાનીજ ન હતી. એની શાન્ત સ્થિર દષ્ટિ કેમ જાણે ભવિષ્યની-પરલોકની-જાંદગી, હવે તેને સત્ત્વર વર્તમાનની થવાની હતી, તેના વિચારમાં લીન થઈ ગઈ હતી ! એનાં માનસિક ચક્ષુ સમીપ આ વેળા એનું વિશુદ્ધ, નિશ્ચિંત, પૂર્ણ સુખી બાળપણ ખડું થયું હશે. હજી પણ એ ક્યાં મોટો થઈ ગયો હતો ! કદાચ એના મનમાં એનાં સગાં વહાલાં સાંભરી આવતાં હશે, અને પોતાના કમકમાટ ભરેલા મરણના સમાચાર સાંભળવાથી તેમને કેવી અસહ્ય પીડા થશે, એવા વિચાર આવતા હશે ! એના પિતા કેવા સંજોગોમાં આ જગતની જાંબળ ત્યજી ગયા, કેવી રીતે પોતે અનાથ બન્યો, કેવી હાલતમાં એને આ બળવાખોરો સાથે જોડાવું પડ્યું, ને આખરે જીવ ખોવાની વેળા

આવી, એ બધું એની નજર આગળ આવતું હશે !
અને ક્યાં કર્મને ફળે આવે પરિપાક થયો હશે, એની
ચિંતા પણ એને થતી હશે.

લડાઈ જાગી તે વેળા તો એ બિચારો પોતાનાં
ગરીબ માળાપ સાથે સુખે દિવસ કાઢતો હતો. તેઓ
મહેનત મજૂરી કરીને પેટ ભરતાં. એના બાપે એને
એક છાપખાનામાં કામ શીખવા મુક્યો હતો, અને
રાજ્યની ખટપટનું તો તેઓ નામ પણ જાણતાં ન
હતાં.

પરંતુ ભાવિ બળવાન છે. પ્રશીયનોએ એના
પિતાનો જીવ અકારણ લીધો. એના ગામની આસ-
પાસ ઘેરો ઘાલેલો હોવાથી ખોરાકના સાંસા પડવા
લાગ્યા. જે કંઈ થોડું ઘણું સંગ્રહ કરીને રાખેલું
હતું, તેના ભાગ સમગ્ર વસ્તી વચ્ચે રોજ કરી
આપવામાં આવતા. તેમાં માદીકરાનો વિભાગ મેળ-
વવા માટે એને કલાકના કલાક ખેસી રહેવું પડતું.
લોકોની ભીડમાં એનો વારો લગભગ છેલ્લો આવતો,
ને જે કંઈ લૂણું અનાજ છેવટ તેના નસીબનું તેને
મળતું તે ઉપર માદીકરાને ગુજરાન ચલાવવું પડતું.
અંધૂરામાં પૂરું-શિયાળાનો વખત, ને તેમાં ટાઢ પણ
સખ્ત પડવા માંડી. તેની માતા બિચારી માંદી થઈને
મંદવાડને બિછાને પડી. તેને બચવાની આશા થોડીજ

હતી. ખરફ પડવાથી ગામની આસપાસ જમીન ખધી ઢંકાઈ ગઈ હતી; તેથી લાજપાલો પણ કંઈ મળી શકતો નહિ. એવામાં એકવાર ખટાટા કહી-કથી મળે તો ખોદી લાવવા એ એના સોબતીઓ સાથે ગયો હતો. ત્યાં પ્રશીયનોની ગોળી એને લાગી તેથી એના ખલાતું હાડકું લાગી ગયું. આ વેદનામાંથી ઘણું દિવસે એ ઉઠ્યો, ત્યારે ભૂખથી અધમુઓ થઈ ગયો હતો. અને એના સોબતીઓ આ વેળા એને ડરાવવા લાગ્યા કે તું જે લશ્કરમાં જોડાઈશ નહિ તો તને અમે મારી નાખીશું. આમ ખડીકથીજ ધિરારાને તે ટોળી ભેગું જવું પડ્યું હતું. પોતાના જાતિ-ભાઈ-ઓના જીવ લેવાનું એને જરાએ ગમતું ન હતું. અને હવે જ્યારે એનો પોતાનો જીવ જવાની પણ પાસે આવતી હતી ત્યારે એના મનમાં એટલો તો સંતોષ થતો હતો કે વિધાતાએ પોતાને કોઈનો જીવ લેવાનું કારણ બનાવ્યો ન હતો.

છેલ્લા થોડા મહિનામાં લડાઈની ભયંકર આફતો, કમકમાટી ભરેલાં ખૂનો, ત્રાસદાયક મરણો, તેની નજરે ચઢવાથી જીંદગીમાં હવે એને કંઈ સુખનો આભાસ પણ રહ્યો ન હતો. તેથી ઉલટો ભય ઉત્પન્ન થયો હતો. આવી ભયાનક દુનિયામાં પોતાની માને ધિરારીને ટળવળતી

મુકીને થોડી વારમાં તો તે હતો ન હતો થઈ જશે એ વિચારે તેને ઘણો ગાલરો ખનાવી દીધો હતો. માના ઉપરનો એનો વિશુદ્ધ પ્રેમ વર્ણવ્યો ન જાય એવો હતો. ખચપણથી થયેલા એના અસંખ્ય ઉપકારો સંભારી સંભારીને આજ એનું હૈયું ફાટી જવાને તત્પર હતું; પણ આવા ભારે સંકટમાં એ એને આશ્વાસનનું એક સાધન હતું. એ જાણતો હતો કે પોતાના વિયોગનું અસહ્ય દુઃખ પડ્યા પછી એ આજ દિવસ કાઠશે નહિ, એટલે આમ પણ પરલોકમાં પાછી પોતાની સાથે રહેવા સત્વર આવી પહોંચશે. આ આશાના અંકુરોથી એનું દુઃખ જરા દૂર થતું હતું. આરેક દિવસ ઉપર એ તેની પાસે ગયો હતો, ત્યારે એણે જોયું હતું કે એનું શરીર છેક લેવાઈ ગયું હતું.

“ બેટા ! મને એકવાર ફરી ચુમી લે ! મને તો એમજ થઈ ગયું છે કે હવે ફરીથી તારું મ્હોં જોવાની નથી !! ”

તે વખતના તેના બહાલ-ભયાં આ શબ્દો હાલ તેને કંટકવત્ સાલતા હતા.

“ અરે ! મારો આ લોકને વિશ્વાસ ક્યાંથી આવે ! મને જો એક કલાક પણ છુટો થવા દે તો હું દોડતો

મારી મા પાસે ફરીથી જઈને એકવાર એને છેલ્લો લેટી લઉં. પછી લલે મને તોપને ગોળે ઉરાડે. મારો કોલ આપું પણ તે લે ખરા ! આથી એ બિચારીને કંઈક આશ્વાસન મળશે. એ પણ ક્યાં હવે અહું જીવવાની છે ? અને મારી ચિંતા બીજું કોઈ કરે એમ પણ નથી. અરે ! ઈશ્વર ! એકવાર એ મારી માયાળુ માની ફરી ઝાંખી કરાવ ! એકવાર એના મધુરા હોઠનું મને ચુંબન લેવા દે ! અને પરલોકમાં પાછાં ઝટ મળવાની આશાએ એના દેહનું શાન્તિથી અવસાન આવવા દે ! પછી હું મોત હિંમતથી સ્વીકારીશ.”

આવા આવા ગમગીનીના વિચારોની ગડબાંગ એના મનમાં ચાલતી હતી; તેટલામાં પેલો સેનાધિપતિ કેટલાક અમદારોને લઈને એની પાસે આવ્યો.

“હવે, એ જીવાન ! આપણે બેએ આ કીસ્સો પૂરો કરવાનો છે.”

“હા, સાહેબ ! હું તૈયાર છું.”

“શું કહે છે ? એટલો બધો આતુર થઈ ગયો છે ? તને મોતનો જરાએ ડર લાગતો નથી ?”

“વધારે જીવવા કરતાં હું મોતથી ઓછો ડરું છું. ગયા છ મહિનામાં મેં એવા તો લયાનક બનાવો આ આંખે જોયા છે કે મને જીવિત કરતાં મરણ વધારે સાફ લાગે છે.”

“અરે ! હું તો શરત માફ છું કે તને બેમાંથી જે પસંદ હોય તે મળવાની આશા બતાવવામાં આવે તો તું નફ્ફી જીવતો રહેવા દેવાનીજ માગણી કરે. જો હું તને કહું કે ઝટ આગળ આવ, ને મને જોવા દે તું કેવોક ઝડપથી દોડી શકે છે; તો તું પોખારાજ ગણી જાય. મારી તો ખાત્રી છે ”

“એમાં, સાહેબ ! ક્યાં વાર લાગે એમ છે ! આપ અજમાવી જુઓને ! આપના માણસોને એક વધારે કે એછો જીવ લેવો. શી વિસાદ છે ? હું માણું છું કે મને માત્ર એક કલાકજ છુટનો આપો; વધારે નહિ. પછી આપ જુઓ કે હું માફ વચન પાળીને પાછો આવું છું કે મોતથી ડરીને નાસી જાઉં છું. ”

“ઓહો ! તારા જેવો હું કીકલો નથી કે એમ લોળપણમાં ઠગાઈ જાઉં. એક વાર તને અહીંથી છુટો કરીને જવા દીધા પછી જાણે કેમ કેાઈ દોસ્તદારને મળવાને તું પાછો આવવાનો હોઈ, તેમ મોતને પંજે પડવા જાણી જોઈને આવે ખરો કે ? એવી એવી ગપ્પો મારે ગળે ઉતરે એમ નથી. ”

“જુઓ સાહેબ ! મારી વિનંતી જરા સાંભળો ! આપને પણ કદાચ વહાલી મા હયાત હશે; આપ તેને જગતની

બીજી હરકોઈ વસ્તુ કરતાં વધારે ચાહતા હશે. જો, સાહેબ, ન કરે નારાયણ ને મારી પેઠે આપને આવો મરણ-સંકટનો પ્રસંગ આવ્યો હોય, જીંદગીના થોડા કલાકજ બાકી રહ્યા હોય, તો આપના મનમાં છેવટમાં છેવટ એ માતાનાજ વિચારો આવે ખરા કે નહિ ? અને જે કોઈ આપને એ ક્ષણે, છેલ્લી વારને માટે તેને મળવાની તક આપે તેને આપ આશીર્વાદ ન દો ? મારા મહેરબાન ! બીજા પાસે જેવી અનુકૂળતાની આપ આશા રાખો, તેવીજ અનુકૂળતા આપ મને કરી આપો. મને એક કલાકને માટેજ છૂટો થવા દો, અને હું મારો કોલ-વચન-આપું છું કે ઠરાવેલો વખતે હું જરૂર પાછો આવીને આપને શરણુ થઈશ. મારું વચન તોડીને જીવતો રહું તો મને ધિક્કાર છે.”

આ શબ્દો, સેનાધિપતિ શાન્ત ચિત્તે, એક હાથથી મૂંછને વળ દેતે દેતે, આમ તેમ ફરતે ફરતે સાંભળ્યાં કરતો હતો. પોતાના દીલમાં લાગણી થઈ નથી એમ દર્શાવવાને તે ફેકટ પ્રયત્ન કરતો હોય એમ લાસતું હતું.

“ મારું વચન ! ” આ આજ-કાલનો છોકરો કેમ જાણે મોટો યોધ્ધો હોય તેમ મોટી મોટી વાતો કરે છે ! ”

આમ ધીમે સાદે બોલતે બોલતે તે એકદમ ચાલતો ચાલતો અટકી ગયો.

“ તારું નામ ? ”

“ બિક્ટર ઔરી. ”

“ ઉમ્મર ? ”

“ આવતી ૧૫ મી જુલાઈએ સોળ વર્ષ પૂરાં થશે. ”

“ તારી મા ક્યાં રહે છે ? ”

“ ખેલી બિલીમાં. ”

“ એને મુકીને તું બળવાખોરોમાં કેમ લખ્યો ? ”

“ સાહેબ ! પેટ ખાતર. ખાવું તો જોઈએ ને !

વળી મારા પાડોશીઓ મને ડરાવવા લાગ્યા, કે અમારી સાથે નહિ આવે તો તને મારી નાખીશું. એઓ કહેવા લાગ્યા, કે તું કાંઈ નાનો બાળક નથી કે બંદૂક ન ઉપાડી શકે. મારી મા તો બિચારી પોશ પોશ આંસુ પાડીને રોવા લાગી. તેમનાથી તે વીર ગઈ હતી, તેથી મને આજીજ કરીને કહેવા લાગી કે એમનું કહ્યું માન. ”

“ તારો બાપ હયાત નથી ખરું ? ”

“ ના, સાહેબ ! એણે તો પોતાના દેશને ખાતર લડવામાં પ્રાણ આપ્યા છે. ”

સેનાધિપતિએ ફરીને પોતાના અમલદારો સામું જોયું, — કેમ જાણે તેમની શી મરજી છે તે જાણવા પોતે માગતો હોયની ! બધાની દયા આ બાળક તરફ ખેંચાઈ હતી. તેમનાં દીલ તેને માટે દાઝતાં હતાં.

આ બેઠને જરાબાર વિચાર કરીને તે ગંભીર સ્વરે બોલ્યો કે:—“ઠીક, ત્યારે જા. તને તારી માને મળી આવવાની રજા આપવામાં આવે છે. તેં મને વચન આપ્યું છે કે, હું એક કલાક પછી પાછો આવીશ. હવે હું જોઉં છું કે તું પ્રામાણિક મરદ છે કે બાયલો, નમાલો, છોકરો છે. હું તને સાંજ સુધી તારે ઘેર રહેવાની છૂટ આપું છું. જો આઠ વાગતા સુધીમાં તું પાછો નહિ આવે, તો હું એમજ કહીશ, કે તું ખોટી ફીશીયારી મારનારો, પ્રતિષ્ઠા કરતાં પ્રાણને વધારે પસંદ કરનારો છે.”

“ ચાલ, જા—ફિવક માર્ચ. ”

“ મારા મુરખી સાહેબ ! હું આપનો કયા શબ્દોમાં આભાર માનું ? ચોક્કસ હું આઠ વાગે અહીં હાજર થઈશ. ”

“ નફ્કી, ? ”

“ હા સાહેબ, ખચીતજ, ”

“ ઠીક છે, હવે તે વખતે જણાશે જે હશે તે. ”

આ વેળા વિફ્ટરના મનમાં હર્ષનો ઉમળકો એટલો બધો આવી ગયો કે તે તેના આ ઉપકાર કરનારને ગળે વળગીને તેને ભેટવા જતો હતો; પણ સેનાધિપતિએ તેને જરા નરમાશથી વાચ્યો:—

“ જા, ભાઈ જા, હમણાં નહિ. આજ સાંજે તું જો તારા વચન પ્રમાણે પાછો આવીશ તો હું તને, ઝોળી બહાર કરનારી લશ્કરી ટુકડીની સમક્ષ ભેટીશ. હમણાં તો ચાલ્યો જા. ”

વિક્ટર તો એક સસલાની માફક જોરથી દોડ્યો. એને દેખાતો બંધ થતો જોઈને સર્વ અમલદારો હસ્યા. વીસેક મિનિટ નહિ થઈ હોય એટલામાં તો એ એને ઘેર પહોંચી ગયો, ને કડું ઠોકવા લાગ્યો. એક પડોશી લલ્લી બાઈ તેની માંદી માની સારવાર કરતી હતી, તે બહાર આવી; ને તેને જોઈને જરા બંચકાઈ. કારણ કે બધાની પેઠે એ પણ એમજ માનતી હતી કે એ તો ક્યારનોએ સ્વર્ગમાં પહોંચી ગયો છે. એને કોરે ખસેડીને એ એની મા પાસે દોડતો જતો હતો, પણ આ બાઈએ એને રોક્યો:—“ જો ભાઈ ” તેણે ધીમે અવાજે કહ્યું. “ બહુ ધીમે પગલે જજે હો ! એ હમણાં ઉંઘે છે. તારા ગયા પછી એનો મંદવાડ ઘણો વધી ગયો હતો, પણ એકાદ બે દિવસથી જરા ઠીક લાગે છે. ડૉક્ટર કાલ કહેતા હતા કે એને જો ઉંઘ આવે તો જરા અશક્તિ પણ હોતે તેથી એને જગાડીશ નહિ. એ બિચારી તો તારા નામનો જપ જપ્યા કરે છે. ઘડી-

એ ઘડીએ તને ઝંખ્યા કરેછે. તને જોશે ત્યારે તો રાજી રાજી થઈ જશે. તારું નામ એની જીભેથી ખસતું, ત્યારે એ પરમકૃપાળુ પરમેશ્વરની પ્રાર્થના કરતી કે તારું રક્ષણ કરે, અને આપણા દેશમાં શાન્તિ પુનઃ પ્રસરાવે. હમણું તો જાણે ભગવાન આપણને ભુલી ગયા છે; ને જેને જેમ કાવે તેમ કરવા દે છે. આવું દુઃખ તે ક્યાં સુધી રહેશે ? ”

વિક્ટરને આ એવું લાપણ સાંભળવા જેટલી ધીરજ રહે એવું ન હતું. તેથી એ તો જવાને તલપાપડ થઈ રહ્યો હતો. એટલામાં કોઈ મંદ મંદ સ્વરે પોતાનું નામ પોકારતું હોય એમ એને કાને શબ્દ પડ્યો; તેથી હળવે હળવે ચાલતો ચાલતો પોતાની માતાના બિછાના પાસે એ ગયો, ને ત્યાં જુએ તો તે બિચારી ખુદલી આંખે ઉંચી નજર કરતી કરતી જાગૃત થઈને પડી હતી.

“કોણ, મારો વિક્ટર ! ? ” તેને અણુધાર્યો, આચિંતો પોતાની પાસે ઉભેલો જોઈને, દુર્બલતાથી ક્ષીણ થયેલા નરમ અવાજે તે બોલી ઉઠી.

મરણ સામે ટક્કર ઝીલનાર આ યુવક પોતાની બહાલી માતાનો આ નિર્મળ સ્નેહ, આ નિર્બલ સ્થિતિ જોઈને કંઠને ગદ્ગદ થતો વારી શક્યો નહિ.

એક શબ્દ પણ બોલ્યા વિના તે એની પાસે જઈ સુઈ ગયો, અને એના શુષ્ક થઈ ગયેલા હાથ જાણે એને પોતાની સાથે એક કરી લેવા માગતા હોય તેમ એની ઉપર વીંટળાઈ ગયા. હવે એની માતાની ગોદમાં આવી જતાં તે પાછો બાળકજ બની ગયો, ખૂંદીવા લાગ્યો. નિરાશ થવા લાગ્યો.

એની મા માંદી છતાં એના આવવાથી પોતાનું દુઃખ ભુલી ગઈ અને એને ઉલટો ફીલાસો દેવા લાગી.

“શુ કરવા આમ ગભરાય છે? મારા બહાલા બાળ! મારા લાડકવાયા! હવે તને મારી પાસેથી કેણુ લઈ જનાર છે? હવે આ તારો લશ્કરી પોશાક ફેંકી દઈને તું આપણે ઘેરજ રહેજે. મને તો એ જોવોએ ગમતો નથી. જો ને! તું આવ્યો ત્યારથી મને શુદ્ધિ વધારે ને વધારે આવતી જાય છે. અને પ્રભુ કરશે તો ઝટ ઉઠીને ખેડી પણ થઈશ. તું આપણે ધંધે પાછો વળગજે, અને જરા મોટો થઈશ એટલે કેઈ તારે લાયક વહુ પણ મળી જશે. ગઈ ગુજરી વાત તો આપણને સ્વપ્ના જેવી થઈ જશે, ને ધીમે ધીમે, મારા બહાલા! તે સાંભરશેએ નહિ.”

ગરીબ ખિચારી માતા! તને ક્યાંથી સમજાય કે તારા એક એક શબ્દથી, તેનાથી ખડા થતા સુખમય

સ્વપ્નારૂપ ચિત્રથી, તારા બાળકનું હૃદય ભેદાઈ જતું હતું !! તેને વધારે વધારે દુઃખ થતું હતું !! આખરે એ શાન્ત પડી. એ એમજ સમજતી હતી કે અશ્રુપ્રવાહ જ્યારે ઉભરાય ત્યારે તેને વહેવા દેવો, રોઈ ને હૈયું ખાલી કરવું, એજ ચિત્તને સ્વસ્થ કરવાનો ઉત્તમ માર્ગ છે. તેથી એની આંખોમાંથી ખળખળ વહેતાં આંસુને એણે રોક્યાં નહિ. પોતાના વહાલા બાળકને છાતી સરસો આંખી મૃદુતાથી ચુમ્બન કર્યું; એતું ધડકતું ધબકતું ગરમ માથું હળવે રહીને એણે ઉશીકા ઉપર મુક્યું; અને વળી પાછી, બન્નેને માટે પોતાના મનમાં કદપી રાખેલાં સુખનાં સ્વપ્નાનાં વિચારમાં પડી.

વિક્ટરનાં ડસકાં કંઈક ધીમાં પડ્યાં અને થોડી વારે આખા ઓરડામાં મા-દીકરાના નિયમિત શ્વાસો-ચ્છ્વાસ વિના ખીજું કંઈ સંભળાતું ન હતું. ધીમે ધીમે પોતાની મનની નબળાઈ માટે વિક્ટરને શરમ આવવા લાગી, અને છેવટે જ્યારે ઉશીકા ઉપરથી, હિંમત આણીને એણે ઉંચું માથું કર્યું,—જીંદગીનો મોહ તજવાને પાછો પોતે શક્તિમાન થયો છે એમ માનીને એની માતા તરફ એ જોવા લાગ્યો—ત્યારે તેને એણે, અણચિન્તવ્યા આનંદથી ઉત્પન્ન થયેલી શાન્ત નિદ્રામાં લીન થયેલી જોઈ.

આથી એને જરા વધારે કૌવત આવ્યું. એના મનમાં એમજ થયું કે પરમકૃપાળુ પ્રભુએ મારી માતાની સાથેની આ મારી છેલ્લી મુલાકાતને પ્રસંગે તેને તથા મને થવાનું અસહ્ય દુઃખ ન જોવા દેવા માટેજ એને નિદ્રાવશ કરી હતી. નહિ તો એનાથી છુટા પડતાં, ખરી વાતની એને ખબર કરતાં, એ જાગતી હત તે વેળા એની હંમેશને માટે રજા લેતાં, એનું કાળજીજ ચિરાઇ જાત; અને એને એવી અવસ્થામાં છોડીને મારાથી જવાત પણ શી રીતે? મારી હિંમત અને મારા બળની કસોટી એનાથી કયા વધારે હૃદય-દ્રાવક પ્રસંગે કઢાય એમ હતું! મને તો ખાત્રી છે કે તે વેળા હું ગળીઆ બળદની પેઠે બેસીજ ગયો હત; ને માફ વચન પાળવાને અતિ ઉત્સુક છતાં મારાથી પાછું જવાતજ નહિ. પણ હવે આ લાગ લીક છે. આમ વિચાર કરીને એણે ધીમેથી તેના કપાળ ઉપર છેલ્લી એક ચુમી લીધી, અને થોડીક ક્ષણ એના ચહેરા સામું ટગર ટગર તાકીને જોવા લાગ્યો. એને એમ લાગ્યું કે એની માતાના મુખ ઉપર મંદ હાસ્ય પ્રકટ થયું હતું. આટલું જોતાંજ તે ત્યાંથી નાઠો અને જેવી ઝડપથી ઘેર આવ્યો હતો, તેવીજ ઝડપથી પોતાના મુકામે પહોંચી ગયો. તેણે પાછું વળીને જોયું પણ નહિ, તેમ સામું કેણુ આવે છે, તેની જરાએ દરકાર પણ કરી નહિ.

“અલ્યા ! શું એટલામાં પાછો આવી પણ ગયો ?”
એના સેનાધિપતિએ એને ઉભેલો જોઈને આશ્ચર્યતાથી
પ્રશ્ન કર્યો. એના મનમાં તો એમજ થઈ ગયું હતું
કે હવે તે કંઈ ગયેલો પાછો આવવાનો છે ?

“પણ સાહેબ મેં વચન આપ્યું હતું ને !”

“હા, પણ તેમાં આટલી બધી ઉતાવળ શી ?
તારી મા સાથે વધારે વાર રહ્યો હતો તો રહેવાય એવું
હતું. તેમાં તારૂં વચન ક્યાં તૂટવાનું હતું !”

“અરે સાહેબ ! એ બિચારીની દશાની તે હું
શી આપને વાત કરું ! એની અને મારી આંખમાંથી
એટલાં તો આંસુ પડતાં હતાં કે મારા તો સાંધાજ
નરમ પડી ગયા. એ તો આનંદનાં અશ્રુ પાડતી હતી,
પણ હું તો નિરાશાનાં આંસુમાં ડુબતો હતો. મને
આવેલો જોઈને એને કંઈ અવર્ણનીય હર્ષનો ઉભરો
આવી ગયો, ને ઘણા દિવસના ઉજાગરા પછી એવી
તો ગાઢ નિદ્રામાં એ પડી ગઈ કે એ જાગે ત્યાં સુધી
રહેવાની મારી છાતી ચાલી નહિ. મારી કેાટે એના
હાથ વળગેલા હતા; મને એણે બાથમાં લીધો હતો.
એ તો એમજ માનતી હતી કે એને મુકીને હું
જવાનોજ નથી. હવે કહો સાહેબ ! એને ખરી વાત

કહેવાને મારી જીભ ઉપડે ખરી ? એના જાણવામાં
જો આવ્યું હત કે હું પાછો આવવાનો નથી તો એની
શી અવસ્થા થાત ? ને એને દુઃખી મુકીને મારાથી
પાછું અવાયું હત કે નહિ, તે પણ હું કહી શકતો
નથી. પછી, સાહેબ! મારે માટે આપ શું ધારો?
તેથી મેં એને છેલ્લી ચુમી, ચિરાઈ જતે હૈયે, લીધી,
અને એક ચોરની પેઠે હું એને ઉઘતી મુકીને નાસી
આવ્યો છું. લગવાન, એ મારી માતાનું રક્ષણ કરો.
હવે સાહેબ! મારે એકજ અરજ કરવાની છે. આ-
પને જે કરવાનું હોય તે જલદી કરી નાંખો,-- મારો
જલદી અંત આણો.”

સેનાધિપતિની આંખમાં આંસુ આવી ગયાં. આ
ખાળકની અતિ પ્રેમાળ લાગણી, સાચાઈ અને હિંમત
જોઈને તેને માટે તેને ઘણા આશ્ચર્યની સાથે અનુકંપા થઈ.

“શું ત્યારે તું કેવળ તૈયાર થઈનેજ આવ્યો
છે ? મરણનો તને જરાએ ડર નથી ?”

વિક્ટરે જરા પણ આચકેા ખાધા વિના ડોકું
હલાવીને જવાબ દીધો.

“ને હું તને માફી આપું તો ?”

“અરે સાહેબ! ત્યારે તો વળી મારી માતાનો પણ
પ્રાણ બચે, અને હું આપને મારા બીજા પિતા સમાન
પૂજું.”

“અહો! તું જખરો હિંમતવાન જણાય છે હો! વળી તારો ગુન્હો પણ ખીજાઓના જેટલો ગંભીર પ્રકારનો નથી, જા છૂટો થા; પણ પહેલાં આવીને મને ભેટ! (દોડતો આવીને ભેટે છે.) હવે જા-જલદી જા-તારા વિયોગથી ઝુરતી તારી માતાને ફરીથી મળીને હંમેશને માટે તેને સુખી કર. જોજો, તેના ઉપર આવો ને આવો પ્રેમ સદાકાળ રાખજો.”

આમ બોલતે બોલતે એણે વિક્ટરને ખસે હાથ ઝુકીને, ધીમેથી ધખખો મારી પોતાનાથી અળગો કર્યો.

“આવા હોંસીલા, સાચા બોલા, બહાલસોયા, હિંમતવાન છોકરાનું ભવિષ્ય ખીજી રીતે થયું હત તો ખરેખર આપણને પસ્તાવાનું થાત !” એમ કહેતો કહેતો તે પોતાના અમલદારો તરફ પૂર્યો.

અને વિક્ટર—વિક્ટર તો દોડ્યો—અરે દોડ્યો નહી પણ ઉડ્યો; ને ઝપાટા બંધ ઘેર પહોંચી ગયો. ત્યાં હજી એની માતા ઘસઘસાટ ઉંઘતી હતી તેના ઉપર બચ્ચીઓના વરસાદ વરસાવવાનું એને ઘણું એ મન થઈ ગયું; પણ તે ઉંઘમાંથી જાગી જાય એ ખોટું એમ ધારીને એનો જુસ્સો એણે દબાવી દીધો. ઉંઘમાં તેને કંઈક એચેની થતી હોય તેમ એને લાગ્યું ખરું, તેથી પાછો તેની સાથે એ બિછાનામાં સુઈ ગયો.

એનો સ્પર્શ થતાં જ ઝબકીને તે જાગી ઉઠી અને “બેટા વિક્ટર! એ વિક્ટર! તને શું થયું? અરે! આ કેણુ? શું, તું ખરેખાત મારી પાસેજ છે! હું સ્વપ્નું તો નથી જોતીને!” આમ બેબાકળી બની જઈ શોક તથા આશ્ચર્યના ઉદ્દગાર કાઢવા લાગી, અને પોતાના દુબળા, માંસ વગરના હાથ એના આખા શરીરે ફેરવવા લાગી; એને પોતાની છાતી સરસો દાખવા લાગી, અને એના મ્હોં ઉપર ઉપરા ઉપરી બચ્ચીઓ કરવા લાગી. પછી એની છાતી ભરાઈ આવી તેથી વિક્ટર એને ધીરજ આપવા લાગ્યો.

“જો મા-હું તારી પાસેજ છું; હવે શું કરવા ગભરાય છે?”

“અરે! ભાઈ! મેં તો સ્વપ્નામાં એમ દીઠું કે તને ઉભો રાખીને સીપાઇઓ તારા સામી બંદૂક તાકીને ગોળીથી તને ઠાર કરવાની તૈયારી કરતા હતા.- એ પ્રભુ! આ તે સ્વપ્નું કે સાચું?”



બહુ માછલી.

(અનુવાદક—રા. કલ્યાણજી વિ. મહેતા.)

નાનો મગન વાર્તા સાંભળવાનો ઘણો શોખી હતો. એક દિવસ રાત્રે તેણે પોતાની દાદીમાને કંઈ વાત કહેવા કહ્યું.

દાદીમા બોલ્યાં—જ્યારે હું નાની હતી ત્યારે મને પણ તારી પેઠે વાતો સાંભળવી બહુ ગમતી. એક દિવસ મારી માએ મને કહેલી વાત યાદ આવે છે; તે આજે તને કહી સંભળાવું છું.

દરીઆના કિનારાપર એક નાની સરખી ઝુંપડીમાં એક માછી અને તેની સ્ત્રી રહેતાં હતાં. માછી દહાડે સમુદ્રમાં જાળ નાખી માછલાં પકડતો અને સાંજ પડતાં ઘેર આવી આનુષાનુનાં ગામડાંમાં અને બજારમાં જઈ માછલાં વેચી જે કંઈ પૈસો તથા અનાજ મળતું તેપર પોતાનું શુજરાત ચલાવતો.

એક દહાડે તેની જાળમાં એક ઘણી મોટી અને સુંદર માછલી પકડાઈ. તેને જોઈ તે ઘણો ખુશ થયો.

આ વાર્તાનું વસ્તુ હિંદીપરથી લેવામાં આવ્યું છે.

અને વિચારવા લાગ્યો કે આજે તો આ એકજ માછલીનો ફપીઓ, દોઢ ફપીઓ, કમાઈશ. પણ જેવો તે માછલીને દોરીથી નાથવા જાય છે એટલામાં નવાઈ જેવો બનાવ બન્યો. તે સુંદર માછલીને વાચા થઈ અને તે બોલવા લાગી:—“અરે ભલા માછી તું મને છોડીદે, શા માટે મારો જીવ લે છે ?”

માછી—તને છોડી દઉં તો પછી ઘેર જઈ ખાઉં શું ? મારો તો એ ધંધો છે, એના ઉપર તો મારા કુટુંબનો નિર્વાહ ચાલે છે.

માછલી—આપણું પાપી પેટ ભરવા બીજાનો કીમતી જીવ લેવો ? પ્રભુએ આપેલી અમૂલી બક્ષીસને તેની પાસેથી જુટાવી લેવી એ શું બુદ્ધિમાન માણસ-જાતને માટે યોગ્ય કહેવાય ?

માછી:—કેમ યોગ્ય ન કહેવાય ?

માછલી—તું કોઈ માછલીનો ફૂર રીતે જીવ લઈ શકે છે, ને આજ સુધીમાં તેં હજારો જીવ લીધા પણ હશે; પણ એકે દિવસ તેં કોઈ મરેલી માછલીને સજીવન કરી છે ?

માછી—તે હું કેમ કરી શકું ?

માછલી—ત્યારે કોણ કરે ?

માછી—તે તો પ્રભુના હાથની વાત છે.

માછલી—ત્યારે જે જીવ આપી શકતો નથી તે લેવાનો દાવો શા માટે કરે છે ? જે સત્તા પ્રભુએ પોતાના હાથમાં રાખી છે તે શા માટે દોઢ ડાહ્યા માણસો પોતે લેવાનાં ફાંફાં મારે છે ?

માછી—તે બધી વાત ખરી છે, પણ અમે ખાઈએ શું ? પેટ એવું નઠાડું છે કે તે માણસને પાપને રસ્તે દોરવે છે.

માછલી—ખરી વાત છે, અને તેથીજ કેટલીક વખત તેને પાપી પેટ કહેવામાં આવે છે. પણ તેને સંતોષવા માટે કોઈ બીજો નિર્દોષ અને નિષ્પાપ માર્ગ નથી ?

માછી—એવો દસ્તો બતાવે તો હું ઘણો ખુશી થઈશ.

માછલી—ખેતરમાં મજૂરી કરવાથી પેટ ભરે તો જરૂર મળશેજ. વળી તે ધંધો એવો પરોપકારી છે કે હજારો લોકોનું તેથી પોષણ થાય છે. વળી અનાજ અને ફલફલાદિ કે જે કુદરતે માણસ જાત માટે ખોરાકની ચીજ બનાવી છે તે સુંદર રૂચિકર પદાર્થો જગતને પૂરા પાડવાથી અમારા જેવાં હજારો પ્રાણીઓના જીવ બચશે. તેનું પુન્ય પણ જો તું ખેડુત થાય તો તને મળે.

(૨૫)

માછી—પણ તે ધંધો ધણી મહેનતનો છે.

માછલી—ત્યારે શું માછલીઓ પકડવામાં પંજું તારે સવારથી સાંજ સુધી પાણીમાં લિંબવું નથી પડતું? મછવાને હલેસાં મારવાં નથી પડતાં? કોઈ પંજું રીતે માણસને પેટ ભરવા મહેનત તો કરવી પડે છેજ. લિખારીઓને પણ સવારથી સાંજ સુધી ભીખ માગવા માટે ટાંટીઆ તોડવા પડે છે! વળી તેઓ અપમાન અને સારા માઠા શબ્દો સાંભળે તે તો જુદા જ. જ્યારે આમજ છે તો પછી પ્રમાણિકપણે જેથી કોઈને નુકસાન થાય નહિ, પાપ થાય નહિ, ને માન જળવાઈ રહે તેવો ધંધો શા માટે ન કરવો? વળી તને હું ખાતરીથી કહું છું કે તું આ જે પાપ કર્મ કરે છે તે તારા એકલાના પેટ માટેજ નહિ પણ તારાં છૈયાં છોકરાં સૌને માટે, છતાં તેનું બધું પાપ તો તારે એકલાનેજ લોગવવું પડશે. તેઓ તેમાં ભાગ લેશે નહિ.

માછી—શું આ સાચું છે? જો તેમજ હોય તો હું આજથી આ પાપી ધંધો છોડી દઉં છું.

માછલી—લગવાન તારું બહું કરશે.

માછી—ત્યારે હું નને છોડી દઉં છું; મને પહેલાંથીજ કાણ બાણે કેમ તને મારતાં જીવ ચાલતો ન હતો. એમ કંઠી માછલીને પાણીમાં છોડી દીધી.

માછલીએ જતી વેળા તેનો આભાર માન્યો અને જણાવ્યું કે ભલા માછી હવે મારે મારી ખરી ઝોળખાણુ તને આપવી જોઈએ. હું ખરી માછલી નથી પણ માછલીના રૂપમાં સમુદ્રનો રાજકુમાર છું. એક સાધુએ જાદુથી મને માછલી બનાવી દીધી છે. જ્યારે તને કંઈપણ જરૂર પડે ત્યારે આ જગ્યાએ આવીને મને બોલાવજે, હું તને અવશ્ય મદદ કરીશ. એટલું કહી તે માછલી પાણીમાં ડૂબી ગઈ. આ સઘળું નવાઈ જેવું સાંભળીને માછી તો દિંગૂમૂઢ સરખો થઈ ગયો હતો.

પોતે આજ સુધી કરેલાં અનેક પાપોના પસ્તાવામાં તે ડૂબી ગયો હતો. વળી આજે સાંજે ઘરવાળીને શું જવાબ આપીશ ? વગેરે વિચારો પણ તેના મનમાં આવ્યા કરતા હતા. તેવી બ્રમિત સ્થિતિમાં માછીને ખાલી હાથે ઘેર આવેલો જોઈ માછણુ તેના પર આજે કંઈ પણ કમાઈ લાવ્યો નહિ તે માટે ખીજવાઈ અને તેનું કારણ પૂછવા લાગી. માછીએ જવાબમાં બનેલી સઘળી હકીકત કહી સંભળાવી. તે સાંભળીને તે ખાલી “ત્યારે તમે તે રાજકુમાર પાસે કંઈ માગ્યું કેમ નહિ ?”

માછી—આપણે શું માગવું હતું ?

માછણુ—કેમ શું માગવું હતું ? આ ભાંગી-

(૨૭)

તૂટી ઝુંપડીમાં રહીએ છીએ તે નથી જાણતા ? હવે તો આમાં રહેવાય એમ નથી. તમે જાઓ અને એક સુંદર ઘરની માગણી કરો. માછીને તરતને તરતજ આ પ્રમાણે માગવા જવાનું ઠીક લાગ્યું નહિ. પણ શું કરે ! નહિ તો માછણુ ઘરમાં રહેવા દે એમએ ન હતું. વળી તેને પણ સુંદર ઘરમાં રહેવાનો જરા મોહ લાગ્યો એટલે તે સમુદ્ર-કિનારે જવા નીકળ્યો, અને પેલી જગ્યાએ જઈ પોકારવા લાગ્યો.

જાહુવાળા રાજકુમાર, સાંભળને તું મારી વાત;
માછણુના કહેવાથી હું, આવીને પોકારું છું.
ઘણી હઠીલી મારી નાર, પકડી વાત મૂકે ન લગાર;
તુજ પાસે કંઈ લેવા માટ, આવ્યો આથી જાતે આજ.

પેલી સુંદર માછલી તરતજ પાણી ઉપર આવીને બોલી, “તારી ઘરવાળીએ શું માગ્યું છે ?”

માછી—તેને એક નાનું સરખું સુંદર ઘર જોઈએ છે.

“જા, કાલે સવારે તે પ્રમાણે થશે” એમ કહી તે માછલી ડૂબકી મારી ગઈ. માછી ઘેર આવ્યો ને સઘળી વાત કહી સંભળાવી. તે રાત્રે તે ખંનેને ઉંઘ પણ આવી નહિ. માછલીની વાત ખરી હશે કે ખોટી ?

એક સતમાં તે ઘર કંઈ રીતે તૈયાર થઈ જશે ? વગેરે વિચારમાં આશામાં મોડી રાત્રે તેઓ ઉઠ્યાં. સવારે ઉઠીને જુઓ છે તો તેઓ એક સુંદર ઘરમાં સુતેલાં હતાં. જરૂર પ્રમાણે દિવાનખાનું, રસોડું, સરસામાન સખવાની જગ્યા વગેરે અલાયદી અલાયદી હતી. વળી એક નાનો સરખો ખાગ પણ તેની આસપાસ હતો. આ સઘળું જોઈને, તે સર્વનો માલિક પોતાને થયેલો જાણીને માછી તો હર્ષિલો થઈને કૂદવા લાગ્યો. અને માછળુને કહેવા લાગ્યો કે જો આ મારી માછલીનો પ્રતાપ ! માછળુ કહે “પણ એ માગવા મેં મોકલ્યા તો તમને આ મળ્યું ને, નહિ તો તમેતો હાથ હલાવતાજ પાછા આવ્યા હતા. માટે ખરી રીતે આમાં મારીજ ખુબી છે.” થોડા દિવસ તેઓ તે સુંદર મકાનમાં સુખે રહ્યાં. પણ માછળુને તેનાથી સંતોષ થયો નહિ, તેને તો હજી પણ વધારે બૈભવ અને પૈસો મેળવવાની લાલચ હતી. તેણે એક દિવસ સાંજે માછીને કહ્યું, “આ ઘર તો ઘણું જ નાનું છે, ખગીયામાં ખાવાને માટે કંઈ ફળ ફળાદિ પણ નથી, આ આંગણું પણ કેટલું બધું નાનું છે ? હવે તો આ ઘરમાં રહેવું ફાવે એમ નથી. એક મહેલ આપણે માટે મળવો જોઈએ. પેલા જહુઈ રાજકુમાર પાસે જાઓ અને મહેલની માગણી કરો.”

આ સાંભળી માછીએ કહ્યું, “ જુઓ હમણું તો હું જનાર નથી. વારંવાર માગવાથી ભારખોજ ઘટે અને વળી તે ગુસ્સે થઈ જાય. આપણને રહેવાને તો આ ઘર પૂરતું છે.”

માછણુ ખીજવાઈને બોલી “ જાઓ જાઓ. તમે તો પહેલાં પણ માગવા જવાની નાજ પાડતા હતા ને ? જુઓ તો ખરા, કેમ મહેલ નહિ આપે ? ”

ખિચારો માછી મોટી મુંઝવણમાં આવી પડ્યો. આખરે નિરૂપાયે જવું પડ્યું ને તે દિવસની પેઠે કિનારે જઈ જાહુઈ રાજકુમારને યુમ મારવા લાગ્યો.

પેલી જાહુઈ માછલી તરતજ ઉપર આવીને બોલી, “ કેમ આજે શેની માગણી કરી છે ? ”

“ અરે ભાઈ, મારી ઘરવાળીને તો હવે મહેલમાં રહેવાની ઇચ્છા થઈ છે, ને તેથી મને અહીં મોકલ્યો છે. ” માછીએ જવાબ આપ્યો.

“ જાઓ કાલે તમારું ઘર સુંદર મહેલ ખની જશે ” એમ કહી તે માછલી પાછી પાણીમાં સરી ગઈ.

ખીજે દિવસે સવારમાં તો તેમનું ઘર એક લગ્ન મહેલના રૂપમાં ફેરવાઈ ગયું, ને તે જોઈ માછણુ ટકોર કરી કે આ સૌ મેં તમને મોકલ્યા તેનુંજ પરિણામ કે ખીજા કશાનું ?

મહેલ મેળવ્યા પછી કેટલાક દિવસ સુખમાં ગયા. પણ જ્યારે મહેલમાં ભરેલું બધું અનાજ ખુટી ગયું ત્યારે પાછા માછલાં પકડવાનો સમય આવી લાગ્યો. તે જોઈ માછણુ માછીને કહેવા લાગી “ શું આવા મોટા મહેલમાં રહીને પણ મારે માછલી વેચીને પેટ ભરવું ? જાઓ પેલા જાદુવાળા રાજકુમાર પાસેથી થોડું રાજ્ય માગી લાવો. ”

માછી—હવે હું જનાર નથી. એક વખત પાંચ મિનિટ તેને પકડી રાખી પછી છોડી દેવા બદલ શું તે આખી જીંદગી સુધી આપણે ગુલામ થવાને બંધાયેલો છે, કે વારંવાર તું કહે તે આખી દે ? વળી મારે તો રાજ્ય જોઈતું નથી, તેને ચલાવવાની માથાફાડમાં કોણ પડે ?

માછણુ—તે હું સમાવી લઈશ, પણ તમે જાઓ અને રાજ્ય માગી લાવો. મારું કહ્યું ન માન્યું હત તો આજે કોણ જાણે ક્યાં પેલી ઝુંપડીમાં સડતા હોત ?

માછીને પણ હવે તેની વાત ખરી લાગી ને મહેલમાં રહી રાજ્ય ચલાવવાનો લોભ થયો, એટલે ધીરે ધીરે સમુદ્ર-કિનારે ગયો, અને રિવાજ પ્રમાણે માછલીને પોકાર કર્યો. નિયમ પ્રમાણે તે હાજર થઈ

અને બોલી કેમ વળી આજે તારી ઘરવાળીને શેનો અલખરો થઈ આવ્યો છે ?

“ થોડા એક રાજ્યનો ” માછીએ ઉત્તર વાળ્યો.

“ કાલે એ પણ મળી જશે ” એમ કહી માછલી પાણીમાં જતી રહી.

બીજે દિવસે તેમના મહેલની સામે હાથી, ઘોડા, રથ અને લશ્કર ઉભેલાં જોવામાં આવ્યાં. માછી આ વૈભવ જોઈને આલોજ બની ગયો. તેનો હરખ તો માય નહિ. તે બન્યો રાજા અને માછણુ બની રાણી સાહેબ.

હવે તે એક રાજાની રાણી થઈ હતી એટલે તેનાથી સવેળા કેમ ઉઠાય ? રોજ તે આઠ વાગ્યે ઉઠવા માંડી. તેના પલંગની સામે એક બારી હતી, તેમાંથી સૂર્યનો પ્રકાશ તેના મોં પર પડ્યો. સૂરજની આવી બેઅદબી, રાણી સાહેબ કેમ સહન કરી શકે ? તેનો મિજબજ ગયો અને એકદમ રાજા પાસે આવ્યાં ને બોલ્યાં “ જાઓ પેલા જાદુઈ રાજકુમાર પાસે અને માગી લાવો કે સૂર્યને ચંદ્ર પર પણ આપણી સત્તા ચાલે, અને આપણા હુકમ પ્રમાણે તેઓ પોત પોતાનાં કામકાજ કરે. ”

રાણીની આવી બેહુદી માગણીથી હવે તો માછી રાજાને બહુ ત્રાસ થયો, ને તે ઘણું ગભરાયો. તે

બોલ્યો “હવે તો હું જઈશજ નહિ. શું રાજમહેલથી પણ તને સંતોષ થતો નથી ?” પરંતુ રાણી સાહેબ આગળ તેનું કંઈ ચાલ્યું નહિ ને છેવટે તેને જવું જ પડ્યું. દરિયા કિનારે જઈને વળી તેણે જાદુવાળા રાજકુમારને બોલાવ્યો.

તે આવ્યો તો ખરો પણ ગુસ્સો કરીને બોલ્યો “શું હજી તારી રાણીને સંતોષ થયો નથી ? આજે વળી કેમ આવ્યો છે ?

માછીરાજ બોલ્યો “હું શું કરું ? તે મને કરવા દેતી નથી. હવે તો કહે છે કે સૂર્ય અને ચંદ્ર પણ તેની આજ્ઞા પ્રમાણે ઉગે અને આથમે.”

“માછણ જેને લાયક છે તેજ થશે” એમ કહી તે જાદુઈ માછલી પાણીમાં જતી રહી.

ખીજે દિવસે જ્યારે માછીને માછણ જગ્યાં ત્યારે તો પોતાને પેલી અસલી ઝુંપડીમાં જોયાં. ઘણું રડયાં કંકળ્યાં પણ હવે શું વળે ?

“કેમ મગન આમ શાથી થઈ ગયું હશે વાડ ?” દાદીમાએ પૂછ્યું.

મગન-માછણે લોભ કર્યો તેથી.

માજી-જેયું બેટા, ત્યારે જાદુ લોભ કરવાથી આપણી પાસે હોય તે પણ માછણની પેઠે ગુમાવી બેસીએ. સંતોષમાં રહેવું એજ ખરું સુખ છે.

બાલવાર્તાવલિની મંજુર થયેલી વાર્તાઓ.

(દરેકની કિંમત એક આનો છે.)

૧ મહારાજ કનકકાન્ત (શ્રીજી આવૃત્તિ સચિત્ર)

૨ સત્યવચની વિકટર (" ")

૩ જાદુઘ દીવો. (શ્રીજી આવૃત્તિ)

૪ પરધન મિટ્ટીસમાન.

પહેલી ત્રણ વાર્તાઓ ના. સરકારના તેમજ વડોદરા, બાવનગર ને જૂનાગઢ રાજ્યોના કેળવણી ખાતા તરફથી ધનામ ને લાયબેરી તરીકે મંજુર થયેલી છે. અને છેલ્લી વાર્તા ના. સરકારના કેળવણીખાતા તરફથી ધનામ તરીકે ને વડોદરા, બાવનગર ને જૂનાગઢના કેળવણી ખાતા તરફથી ધનામ ને લાયબેરી તરીકે મંજુર થયેલી છે.

ઉપરની વાર્તાઓ બાલ સાહિત્ય પ્રકાશ મંદિરમાંથી મળશે.

Published by-Veerbal H. Mehta s. r. c.

and

Dayashanker B. Shukla.

Balsahity Prakash Mandir, Sonifadia, SURAT

Printed by:

Thakordas Mansing at "Surat City" Printing

Press, near Chanta Bridge. SURAT.

બાલસાહિત્ય પ્રકાશ મંદિર

સુરત.

સ્થાપક

વીરજી હરિસુખરામ મહેતા એસ. ટી. સી.

બાળકો દેશના ભવિષ્યના સ્તંભો છે. “જેવાં યાજનાં બાળકો
નેવો કાલનો દેશ.” આ સાદું સૂત્ર અને “બાળકોળવણીના સાધન
સમૂહમાં સાહિત્યનું સ્થાન” એ બે બાબતપર ગુજરાત બાળકોનાં માતાપિતા
કે સાહિત્યસેવકોનું બહુ દક્ષ બેંચાયું હોય એમ લાગતું નથી
અંગ્રેજી સાહિત્યમાં બાળકોને માટે ખાસ સાહિત્ય કે
બાળકોને આનંદ આપે એવાં અનેક પુસ્તકો પ્રતિ વર્ષ પ્રકટ
થાય છે, અને બાળોપયોગી માસિકો પણ આજાં નથી. પરંતુ આપણા
સંકુચિત સાહિત્યમાં બાળકોને યોગ્ય સાહિત્ય ઘણું આપ્યું છે;
લગભગ નથી એમ કહીએ તો ચાલે, આ એક મોટી ખાટ છે.

બાળકોને યોગ્ય સાહિત્ય, ગુજરાતી તેમજ મતર સાહિત્યમાંથી
એકત્ર કરી, તથા નવું સાહિત્ય ઉમેરત કરો, બાલ સાહિત્યની મોટી ખાટ
પૂરી પાડવા “બાલસાહિત્ય પ્રકાશ મંદિરની” પ્રવૃત્તિ છે. તેને
અંગે બાળ-હૃદયમાં વાગ્દનવિજ્ઞાસ જગૃત કરવા-તાનપણથીજ સાહિત્ય
પ્રતિ રચિ ધરાવતા થાય તેમ કરવા-બાલવાર્તાવલિની યોજના કરી
છે. આ વાર્તાવલિ ઉપરાંત બાળકોને યોગ્ય, મતર સાહિત્ય પણ પ્રકટ
કરવાની ધારણા છે. બાળકોનાં માતાપિતા અને સાક્ષરો નોટડે અંશે અ
યાજનાનો સન્કાર કરશે તેટલેજ અંશે તે ફળીભૂત થશે.

સાક્ષરો ને બાળકોના હિતચિંતકો જે લેખો મોકલશે તો ઉપકાર થશે

